



**ALL INDIA RADIO THIRUVANANTHAPURAM**

**ആകാശവാണി, തിരുവനന്തപുരം**  
**NATIONAL BULLETIN**

**DATE: 28.12.2024**

**TIME : 12.50 PM**

**പ്രധാന വാർത്തകൾ**

1.) മുൻ പ്രധാനമന്ത്രി ഡോ. മൻമോഹൻ സിംഗിന് യാത്രാമൊഴി നൽകി രാജ്യം ; സംസ്കാരം പൂർണ്ണ ഔദ്യോഗിക ബഹുമതികളോടെ നിഗം ബോഡ് ഘട്ടിൽ നടന്നു ; രാഷ്ട്രപതി, ഉപരാഷ്ട്രപതി, പ്രധാനമന്ത്രി, ലോക്സഭാ പ്രതിപക്ഷ നേതാവ്, കേന്ദ്രമന്ത്രിമാർ തുടങ്ങിയവർ പങ്കെടുത്തു.

**Nation Bids Farewell to Former Prime Minister Dr. Manmohan Singh with Full State Honors; Last Rites performed at Nigam Bodh Ghat; President, Vice President, Prime Minister, Lok Sabha Opposition Leader, and Union Ministers Attend the Funeral.**

2.) ഡോ. മൻമോഹൻ സിംഗിന്റെ വിയോഗത്തിൽ അനുശോചന പ്രവാഹം ; മൻമോഹൻ സിംഗിന് സ്റ്റാരകം നിർമ്മിക്കാൻ സ്ഥലം കണ്ടെത്തുമെന്ന് കേന്ദ്ര ആഭ്യന്തര മന്ത്രാലയം.

**Tributes Flow Following Dr. Manmohan Singh's Passing; Home Ministry Announces Plans to Find Location for Memorial.**

3.) കഴിഞ്ഞ സാമ്പത്തിക വർഷം രാജ്യത്തുണ്ടായത് എക്കാലത്തെയും ഉയർന്ന കൽക്കരി ഉത്പാദനമെന്ന് കേന്ദ്ര സർക്കാർ.

**Country records highest-ever coal production in the year 2023-24.**

4.) ദക്ഷിണേന്ത്യയിലെ ഏവിയേഷൻ ഹബ്ബ് എന്ന നിലയിലേക്ക് ഉയരുന്നത് ലക്ഷ്യമിട്ടുള്ള വികസന പ്രവർത്തനങ്ങളാണ് കൊച്ചിൻ അന്താരാഷ്ട്ര വിമാനത്താവളത്തിൽ നടക്കുന്നതെന്ന് മുഖ്യമന്ത്രി പിണറായി വിജയൻ.

---

**CM Pinarayi Vijayan Says Development Projects at Cochi International Airport Aimed at Making it Southern India's Aviation Hub.**

5.) ചൈനയിൽ നടക്കുന്ന കിംഗ്സ് കപ്പ് ഇന്റർനാഷണൽ ബാഡ്മിന്റൺ ഓപ്പണിൽ ഇന്ത്യയുടെ ലക്ഷ്യ സെൻ സെമിയിൽ ; ഹോക്കി ഇന്ത്യ ലീഗിന് ഒഡീഷയിലെ റൂർക്കലയിൽ ഇന്ന് തുടക്കം.

**In Badminton, India's Lakshya Sen advances to semi-finals of Kings Cup International Badminton Open in China. Hockey India League is set to begin at Rourkela in Odisha today.**

\*\*\*\*\*

### **MANMOHAN SINGH**

മുൻ പ്രധാനമന്ത്രി ഡോ.മൻമോഹൻ സിങ്ങിന് യാത്രാമൊഴി നൽകി രാജ്യം. സംസ്കാരം പൂർണ്ണ ഔദ്യോഗിക ബഹുമതികളോടെ ന്യൂഡൽഹിയിലെ നിഗം ബോഡ് ഘട്ടിൽ നടന്നു. രാഷ്ട്രപതി ദ്രൗപദി മുർമു, ഉപരാഷ്ട്രപതി ജഗ്ദീപ് ധൻകർ, പ്രധാനമന്ത്രി നരേന്ദ്രമോദി, കേന്ദ്രമന്ത്രിമാരായ രാജ്നാഥ് സിംഗ്, അമിത് ഷാ, ലോക്സഭാ പ്രതിപക്ഷ നേതാവ് രാഹുൽ ഗാന്ധി, കോൺഗ്രസ് അധ്യക്ഷൻ മല്ലികാർജുൻ ഖർഗെ തുടങ്ങിയവർ സംസ്കാര ചടങ്ങിൽ പങ്കെടുത്തു. രാവിലെ കോൺഗ്രസ് ആസ്ഥാനത്ത് പൊതുദർശനത്തിന് വെച്ച ഭൗതിക ദേഹത്തിൽ ആദരാഞ്ജലി അർപ്പിക്കാൻ നേതാക്കളും പ്രവർത്തകരും രാഷ്ട്രീയ, സാമൂഹിക രംഗത്തെ പ്രമുഖരും ഉൾപ്പെടെ നിരവധിപേരാണ് എത്തിയത്. തുടർന്ന് നടന്ന വിലാപയാത്രയെ വൻ ജനാവലി അനുഗമിച്ചു. വ്യാഴാഴ്ച രാത്രിയാണ് ഡോ.മൻമോഹൻ സിംഗ് അന്തരിച്ചത്. 92 വയസായിരുന്നു.

\*\*\*\*\*

### **TRAFFIC ADVISORY- DELHI**

മുൻ പ്രധാനമന്ത്രി ഡോ. മൻമോഹൻ സിങ്ങിന്റെ സംസ്കാര ചടങ്ങിന്റെ പശ്ചാത്തലത്തിൽ ഉച്ചക്ക് ശേഷം മൂന്നു മണി വരെ ഡൽഹിയിൽ ഗതാഗത നിയന്ത്രണം. റിംഗ് റോഡ്, നിഷാദ് രാജ് മാർഗ്, ബൊളിവാർഡ് റോഡ്, ശ്യാമ പ്രസാദ് മുഖർജി മാർഗ്,

---

ലോതിയൻ റോഡ്, നേതാജി സുഭാഷ് മാർഗ് എന്നിവിടങ്ങളിലാണ് ഗതാഗത നിയന്ത്രണം ഏർപ്പെടുത്തിയത്.

\*\*\*\*\*

### HOME MINISTRY- MEMORIAL

മുൻ പ്രധാനമന്ത്രി ഡോ.മൻമോഹൻ സിംഗിന് സ്റ്റാരകം നിർമ്മിക്കാൻ സ്ഥലം കണ്ടെത്തുമെന്ന് കേന്ദ്ര ആഭ്യന്തര മന്ത്രാലയം അറിയിച്ചു. ഇതുമായി ബന്ധപ്പെട്ട് കോൺഗ്രസ് അധ്യക്ഷൻ മല്ലികാർജുൻ ഖർഗെയുടെ കത്ത് സർക്കാരിന് ലഭിച്ചതായും മന്ത്രാലയം പ്രസ്താവനയിൽ പറഞ്ഞു. ഇന്നലെ മന്ത്രിസഭാ യോഗത്തിന് ശേഷം കേന്ദ്ര ആഭ്യന്തരമന്ത്രി അമിത് ഷാ, ഖർഗെയെയും ഡോ. മൻമോഹൻ സിംഗിന്റെ കുടുംബത്തെയും ഈ വിവരം അറിയിച്ചിരുന്നു.

\*\*\*\*\*

### MANMOHAN - CONDOLENCE (INTRO)

അന്തരിച്ച മുൻ പ്രധാനമന്ത്രി ഡോ. മൻമോഹൻ സിംഗിന് ആദരാഞ്ജലി അർപ്പിച്ച് രാജ്യം. അനുശോചന പ്രവാഹത്തിൽ, രാഷ്ട്രതന്ത്രജ്ഞൻ എന്ന നിലയിലും സാമ്പത്തിക വിദഗ്ദ്ധൻ എന്ന നിലയിലും മൻ മോഹൻ സിംഗ് സമൂഹത്തിന് നൽകിയ സംഭാവനകൾ അനുസ്മരിക്കപ്പെട്ടു. നിരവധി ലോകനേതാക്കളും മൻമോഹൻ സിംഗിന്റെ വിധോഗത്തിൽ ശ്രദ്ധാഞ്ജലി അർപ്പിച്ചു. വിശദാംശങ്ങളിലേക്ക്.....

(വോയ്സ്)

### MANMOHAN - CONDOLENCE (V.O)

രാഷ്ട്രപതി ദ്രൗപദി മുർമു, ഉപരാഷ്ട്രപതി ജഗ്ദീപ് ധൻഖർ, പ്രധാനമന്ത്രി നരേന്ദ്ര മോദി എന്നിവരും മറ്റ് മുതിർന്ന നേതാക്കളും ഡോ.മൻമോഹൻ സിംഗിന് ഇന്നലെ ന്യൂഡൽഹിയിലെ വസതിയിൽ എത്തി അന്തിമോപചാരം

അർപ്പിച്ചു. കോൺഗ്രസ് അധ്യക്ഷൻ മല്ലികാർജുൻ ഖർഗെ, മുതിർന്ന പാർട്ടി നേതാക്കളായ സോണിയ ഗാന്ധി, രാഹുൽ ഗാന്ധി, പ്രിയങ്ക ഗാന്ധി തുടങ്ങി നിരവധി കോൺഗ്രസ് നേതാക്കളും മുൻ പ്രധാനമന്ത്രിക്ക് അന്ത്യാഞ്ജലി അർപ്പിച്ചു. ഇന്ത്യൻ സമ്പദ് വ്യവസ്ഥയുടെ മുന്നേറ്റത്തിൽ മൻമോഹൻ സിംഗ് നിർണായക പങ്കാണ് വഹിച്ചതെന്ന് ഐക്യരാഷ്ട്രസഭ സെക്രട്ടറി ജനറൽ അന്റോണിയോ ഗുട്ടറസ് അനുശോചന സന്ദേശത്തിൽ അഭിപ്രായപ്പെട്ടു. ഇന്ത്യയും അമേരിക്കയും തമ്മിലുള്ള സഹകരണം ശക്തിപ്പെടുത്തുന്നതിൽ മൻമോഹൻ സിംഗിന്റെ സംഭാവനകൾ വലുതാണെന്ന് പ്രസിഡന്റ് ജോബൈഡൻ അനുസ്മരിച്ചു. റഷ്യൻ പ്രസിഡന്റ് വ്ളാഡിമിർ പുടിൻ, യു.കെ വിദേശകാര്യ സെക്രട്ടറി ഡേവിഡ് ലാമി, യു എസ് സ്റ്റേറ്റ് സെക്രട്ടറി ആന്റണി ബ്ലിങ്കൻ തുടങ്ങിയവരും അനുശോചനം അറിയിച്ചു. ന്യൂസ്ഡെസ്ക് ആകാശവാണി.....

\*\*\*\*\*

**COAL PRODUCTION-INDIA**

2023-24 വർഷത്തിൽ എക്കാലത്തെയും ഉയർന്ന കൽക്കരി ഉത്പാദനമാണ് രാജ്യത്തുണ്ടായതെന്ന് കൽക്കരി മന്ത്രാലയം. കൽക്കരി ഉല്പാദനത്തിൽ കഴിഞ്ഞ വർഷത്തെ അപേക്ഷിച്ച് ഏകദേശം 11.71 ശതമാനം വളർച്ചയാണ് ഉണ്ടായിരിക്കുന്നത്. ഈ വർഷം 998 ദശലക്ഷം ടൺ കൽക്കരി ഉത്പാദിപ്പിക്കപ്പെട്ടു. അടുത്ത അഞ്ച് വർഷത്തിനുള്ളിൽ തദ്ദേശീയ അസംസ്കൃത കോക്കിംഗ് കോൾ ഉത്പാദനം 140 ദശലക്ഷം ടണ്ണിലെത്തുമെന്നും മന്ത്രാലയം വ്യക്തമാക്കി.

\*\*\*\*\*

**MINERAL BLOCKS**

ഈ സാമ്പത്തിക വർഷം നാല് ഘട്ടങ്ങളിലായി നിർണായക ധാതുക്കളുടെ 24 ബ്ലോക്കുകൾ ഉൾപ്പെടെ 88 മിനറൽ ബ്ലോക്കുകളുടെ ലേലം വിജയകരമായി പൂർത്തിയാക്കിയതായി കേന്ദ്ര സർക്കാർ. നാഷണൽ മിനറൽ എക്സ്പ്ലോറേഷൻ ട്രസ്റ്റ് 609

---

കോടി രൂപയുടെ 120 പദ്യവേക്ഷണ, സംഭരണ പദ്ധതികൾക്ക് അംഗീകാരം നൽകിയിട്ടുണ്ട്.

\*\*\*\*\*

### REV. NIA SEARCHES

കഴിഞ്ഞ വർഷം നിയമസഭാ തിരഞ്ഞെടുപ്പിനിടെ പോളിംഗ്-സുരക്ഷാ ഉദ്യോഗസ്ഥർക്ക് നേരെയുണ്ടായ മാവോയിസ്റ്റ് ആക്രമണവുമായി ബന്ധപ്പെട്ട് ദേശീയ അന്വേഷണ ഏജൻസി ഇന്നലെ ചരത്തിസ്ഗഡിലെയും ജാർഖണ്ഡിലെ ഗിരിദിഹ് ജില്ലയിലെയും വിവിധ സ്ഥലങ്ങളിൽ പരിശോധന നടത്തി. പരിശോധനയിൽ ലഘുലേഖകൾ, ബുക്ക്ലെറ്റുകൾ, മൊബൈൽ ഫോണുകൾ, ഡിജിറ്റൽ ഉപകരണങ്ങൾ എന്നിവയും ഒന്നര ലക്ഷം രൂപയും ഉൾപ്പെടെ പിടിച്ചെടുത്തു.

\*\*\*\*\*

### BREAK.....

ഈ വാർത്തകൾ ആകാശവാണിയിൽ നിന്നും.

\*\*\*\*\*

### PM-MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പരിപാടിയായ 'മൻ കീ ബാത്തിന്റെ 117-ാം പതിപ്പ് നാളെ. രാവിലെ 11 മണിക്ക് ആകാശവാണിയുടെയും ദൂരദർശന്റെയും എല്ലാ ശൃംഖലകളിലും പരിപാടി തത്സമയം കേൾക്കാവുന്നതാണ്. തുടർന്ന് പ്രാദേശിക ഭാഷകളിലും മൻ കീ ബാത് ലഭ്യമാകും.

\*\*\*\*\*

---

## TAJ KOCHIN - CM ( INTRO)

കൊച്ചിൻ അന്താരാഷ്ട്ര വിമാനത്താവളം, സിയാലിൻറെ പുതിയ സംരംഭമായ ' താജ് കൊച്ചിൻ ഇൻറർനാഷണൽ എയർപോർട്ട് ' മുഖ്യമന്ത്രി പിണറായി വിജയൻ ഉദ്ഘാടനം ചെയ്തു. ആഘോഷ പരിപാടികൾ ഒഴിവാക്കിയാണ് ചടങ്ങ് നടന്നത്. പ്രവർത്തനം ആരംഭിച്ച വിവിധ പദ്ധതികൾ പൂർത്തിയാകുന്നതോടെ ദക്ഷിണേന്ത്യയിലെ ഏവിയേഷൻ ഹബ്ബ് എന്ന നിലയിലേക്ക് സിയാൽ ഉയരുമെന്ന് മുഖ്യമന്ത്രി പറഞ്ഞു.

(വോയിസ്...)

ഇന്ത്യൻ വ്യോമയാന മേഖലയിലുണ്ടാകുന്ന മാറ്റങ്ങൾ ഉൾക്കൊള്ളുന്ന ഭാവി പദ്ധതികളാണ് സിയാൽ ആസൂത്രണം ചെയ്തിട്ടുള്ളതെന്ന് മുഖ്യമന്ത്രി വ്യക്തമാക്കി. കൂടുതൽ വിമാനക്കമ്പനികളെ ആകർഷിക്കുക, പ്രാദേശിക കണക്ടിവിറ്റി വർദ്ധിപ്പിക്കുക, കൂടുതൽ സേവനങ്ങൾ ഡിജിറ്റൈസ് ചെയ്യുക തുടങ്ങിയവയാണ് പ്രധാന പ്രവർത്തനങ്ങളെന്നും അദ്ദേഹം പറഞ്ഞു.

\*\*\*\*\*

## KINGS CUP BADMINTON

ചെന്നയിലെ ഷെൻസെനിൽ നടക്കുന്ന കിംഗ്സ് കപ്പ് ഇൻറർനാഷണൽ ബാഡ്മിന്റൺ ഓപ്പണിൽ ചെന്നീസ് താരം ആംഗസ് എൻജി കാ ലോങ്ങിനെ പരാജയപ്പെടുത്തി ഇന്ത്യയുടെ ലക്ഷ്യ സെൻ സെമിയിൽ പ്രവേശിച്ചു. ഇന്ന് നടക്കുന്ന മത്സരത്തിൽ ലക്ഷ്യ സെൻ - ചെന്നീസ് താരം ഹു സെ ആനെ നേരിടും.

\*\*\*\*\*

## HOCKEY INDIA LEAGUE

ഹോക്കി ഇന്ത്യ ലീഗിന്റെ 2024-25 പതിപ്പ് ഇന്ന് ഒഡീഷയിലെ റൂർക്കലയിൽ ആരംഭിക്കും. രാത്രി ബിർസ മുണ്ട സ്റ്റേഡിയത്തിൽ,

---

ഡൽഹി എസ് ജി പൈപ്പൈപ്പ്, ഗോനാസികയെ നേരിടും. ഇന്ത്യൻ സമയം രാത്രി 8:15 നാണ് മത്സരം. പുരുഷന്മാരുടെ ലീഗ് രണ്ട് ഘട്ടങ്ങളിലായാണ് നടക്കുക. ഒന്നാം ഘട്ടം ഇന്ന് മുതൽ ജനുവരി 18 വരെ നടക്കും. രണ്ടാം ഘട്ടം ജനുവരി 19 ന് ആരംഭിക്കും.

\*\*\*\*\*

### SANTHOSH TROPHY

സന്തോഷ് ട്രോഫി ഫുട്ബോളിന്റെ സെമി ഫൈനൽ മത്സരങ്ങൾ നാളെ. ഉച്ചക്ക് രണ്ട് മണിക്ക് ബംഗാൾ സർവീസസിനെയും രാത്രി 7.30 ന് കേരളം മണിപ്പൂരിനെയും നേരിടും.

\*\*\*\*\*

### IMD WEATHER

ഹിമാചൽ പ്രദേശ്, ജമ്മു കശ്മീർ തുടങ്ങിയ ഇടങ്ങളിൽ മഞ്ഞു വീഴ്ച ശക്തമായതോടെ വിനോദസഞ്ചാരികൾക്ക് ഉൾപ്പടെ ജാഗ്രതാ നിർദ്ദേശം. അടുത്ത 3 ദിവസം രാജസ്ഥാൻ, പഞ്ചാബ്, ഹരിയാന, ചണ്ഡീഗഡ്, ഉത്തർപ്രദേശ് എന്നിവിടങ്ങളിൽ കനത്ത മൂടൽമഞ്ഞിനും സാധ്യതയുണ്ട്. മധ്യപ്രദേശിൽ ഇടിമിന്നലോട് കൂടിയ ആലിപ്പഴ വർഷത്തിന് സാധ്യതയെന്നും കാലാവസ്ഥാ വിഭാഗം അറിയിച്ചു. പഞ്ചാബ്, ഹരിയാന, ചണ്ഡീഗഡ്, ഉത്തർപ്രദേശ്, രാജസ്ഥാൻ എന്നിവിടങ്ങളിൽ മഴ മുന്നറിയിപ്പുമുണ്ട്.

\*\*\*\*\*

### DELHI-POLLUTION

വായുഗുണനിലവാരം മെച്ചപ്പെടുത്തിനെത്തുവാൻ ഡൽഹിയിലും സമീപപ്രദേശങ്ങളിലും ഏർപ്പെടുത്തിയിരുന്ന മലിനീകരണ നിയന്ത്രണങ്ങളിൽ ഇളവ് വരുത്തി. ഗ്രേഡഡ് റെസ്പോൺസ് ആക്ഷൻ പ്ലാൻ, GRAP-3 പ്രകാരമുള്ള മലിനീകരണ നിയന്ത്രണങ്ങളാണ് പിൻവലിച്ചത്. ഡൽഹിയിൽ വായുഗുണ നിലവാര സൂചിക ഇന്ന് 140 രേഖപ്പെടുത്തി.



## MEXICO - ACCIDENT

കിഴക്കൻ മെക്സിക്കോയിൽ പാസഞ്ചർ ബസും സെമി ട്രെയിലർ ട്രക്കും കൂട്ടിയിടിച്ചുണ്ടായ അപകടത്തിൽ എട്ട് പേർ മരിക്കുകയും 27 പേർക്ക് പരിക്കേൽക്കുകയും ചെയ്തു. കിഴക്കൻ സംസ്ഥാനമായ വെരാക്രൂസിലെ പെറോട്ട്-സലാഷ ഹൈവേയിൽ ഇന്നലെയാണ് അപകടമുണ്ടായത്. അപകട കാരണം കണ്ടെത്താൻ അന്വേഷണം ആരംഭിച്ചിട്ടുണ്ട്.



## ARMY- SURYA KIRAN

സംയുക്ത സൈനികാഭ്യാസമായ സൂര്യ കിരണിന്റെ 18-ാമത് എഡിഷനിൽ പങ്കെടുക്കാൻ 334 പേരടങ്ങുന്ന ഇന്ത്യൻ കരസേനാ സംഘം ഇന്ന് നേപ്പാളിലേക്ക് പുറപ്പെട്ടു. ഈ മാസം 31 മുതൽ അടുത്ത മാസം 13 വരെയാണ് പരിപാടി. പർവതമേഖലകളിലെ തീവ്രവാദ വിരുദ്ധ പ്രവർത്തനങ്ങൾ, ദുരന്ത നിവാരണം തുടങ്ങിയവയിൽ പരസ്പര പ്രവർത്തനക്ഷമത വർദ്ധിപ്പിക്കുകയാണ് സൈനികാഭ്യാസത്തിന്റെ ലക്ഷ്യമെന്ന് പ്രതിരോധ മന്ത്രാലയം പ്രസ്താവനയിൽ പറഞ്ഞു.



## AIR KERALA

കണ്ണൂർ രാജ്യാന്തര വിമാനത്താവളത്തിൽ നിന്ന് എയർ കേരള എയർലൈൻ സർവീസ് ആരംഭിക്കുന്നതിന്റെ ധാരണാപത്രം തികളാഴ്ച ഒപ്പുവെക്കും. കേരള സർക്കാരിനും സിയാലിനും മറ്റ് പൊതുമേഖല സ്ഥാപനങ്ങൾക്കുമായി 26 ശതമാനം ഓഹരിയുള്ള സ്ഥാപനമാണ് എയർ കേരള. കണ്ണൂരിന് പുറമെ കൊച്ചി, തിരുവനന്തപുരം, കോഴിക്കോട് അന്താരാഷ്ട്ര വിമാനത്താവളങ്ങളിൽ നിന്നായിരിക്കും സർവീസ്.

